

नक्षलग्रस्त आदिवासी उपयोजना बाहय क्षेत्रातील गावांत नक्षलवादयांना गावबंदी योजनेंतर्गत प्रोत्साहन अनुदान मंजुर करणेबाबत .

## महाराष्ट्र शासन

### नियोजन विभाग

शासन निर्णय क्रमांक: नक्षल २४१५/प्र.क्र.५०/का.१४१७

मंत्रालय, मुंबई- ४०० ०३२.

तारीख: २८ मार्च , २०१६ .

- वाचा:** १) गृह विभाग शासन निर्णय क्र. एनएएक्स-११०९/प्र.क्र.६२९/विशा-१ब, दि. १८ मार्च, २०११.  
२) वित्त विभाग शासन परिपत्रक क्र. अर्थसं-२०१५/प्र.क्र.८५/अर्थ-३ , दि. १७ एप्रिल, २०१५ .  
३) नियोजन विभाग शासन निर्णय क्र. नक्षल २४१५ /प्र.क्र.५० /का.१४१७ , दि. ८ सप्टेंबर ,२०१५.

### प्रस्तावना :

नक्षल चळवळीस आळा घालण्याच्या दृष्टीने बिगर आदिवासी क्षेत्रातील गावांमध्ये नक्षलवाद्यांना गावबंदी योजना लागू करण्याचा निर्णय संदर्भाधीन गृह विभागाच्या शासन निर्णयान्वये घेण्यात आला आहे. त्यानुसार नक्षलग्रस्त आदिवासी उपयोजना बाहय क्षेत्रातील ज्या गावांनी पुढाकार घेऊन नक्षलवाद्यांना गावबंदी केली आहे, अशा गावांना प्रत्येकी रु. ३.०० लक्ष इतका निधी त्या गावांच्या विकासकामासाठी प्रोत्साहनात्मक अनुदान म्हणून मंजुर करण्यात येतो. या योजनेच्या अंमलबजावणीसाठी सन २०१५-१६ या वित्तिय वर्षामध्ये गडचिरोली जिल्हयातील ८३ गावांकरीता रु. २४९.०० लक्ष प्रोत्साहनात्मक अनुदान संदर्भ क्र. ३ अन्वये वितरीत करण्यात आले आहे. सध्या जिल्हाधिकारी , चंद्रपुर यांचा विभागीय आयुक्त , नागपुर यांचेमार्फत आदिवासी उपयोजना बाहय क्षेत्रातील १८ गावांसाठी या आर्थिक वर्षासाठी प्रोत्साहनात्मक अनुदान मंजुर करण्याबाबतचा प्रस्ताव प्राप्त झाला असून या संदर्भात निधी उपलब्ध करून देण्याचा प्रश्न शासनाच्या विचाराधीन होता.

### शासन निर्णय :

चंद्रपुर जिल्हयातील आदिवासी उपयोजना बाहय क्षेत्रातील नक्षलग्रस्त प्रभावित असलेल्या गावांत नक्षलवाद्यांना गावबंदी केल्याबद्दल १८ गावापैकी १५ गावांना ( हिवरा(मो), परसोडी, कलगुडी(कलगौडी), भाईपठार, घाटकुळ, नवेगींब मोरे, चकठाणा, नोकेवाडा, टेकामांडवा, राहपल्ली खुर्द, चिखली खुर्द , पोडसा , भारी, शेडवाही भारी, सोरेकसा ) प्रत्येकी रु. ३.०० लाख तसेच खडकी हिरापुर ग्रामपंचायत अंतर्गत ३ गावांना (पोचुगुडा, कोलांडी, गट्टेदासगुडा) प्रत्येकी रु. २.०० लाख असे एकुण रु. ५१.०० लक्ष (रु. एक्कावन्न लक्ष फक्त ) एवढा निधी प्रोत्साहनात्मक अनुदान म्हणून या शासन निर्णयान्वये उपलब्ध करून देण्यात येत आहेत. सदरहु निधी खर्च करताना संदर्भाधीन शासन निर्णयातील मार्गदर्शक सूचनांचे तसेच वित्त विभागाने शासन परिपत्रकामध्ये दिलेल्या सूचनांचे काटेकोरपणे पालन करण्यात यावे. सदर निधी जिल्हाधिकारी , चंद्रपुर यांना वितरित करण्यात येत आहे .

२. या अनुषंगाने होणारा खर्च "मागणी क्र. ओ-७, ३४५१ सचिवालय आर्थिक सेवा, ०९० सचिवालय, (०४) नक्षलग्रस्त भागासाठी विशेष कृती दल , (०४)(०१) नक्षलग्रस्त भागासाठी विशेष कृती दल , ३१ सहाय्यक अनुदान (योजनांतर्गत) (वेतनेत्तर) संगणक संकेतांक (३४५१ ०६५४) " या लेखाशीर्षाखाली सन २०१५-१६ या वित्तीय वर्षासाठी उपलब्ध असलेल्या अनुदानातुन भागविण्यात यावा.
३. सदर निधी जिल्हाधिकारी , चंद्रपुर यांना अर्थसंकल्प वितरणप्रणालीव्दारे उपलब्ध करुन देण्यात येत आहे. सदरहु निधी त्यांनी संबंधित ग्रामपंचायतीस एकाच हप्त्यात अदा करण्यासाठी मुख्य कार्यकारी अधिकारी, जिल्हा परिषद , चंद्रपुर यांना मंजूर करावा.
४. या निधीच्या खर्चाचा ताळमेळ ठेवण्याची तसेच खर्चाची माहिती वेळोवेळी शासनास देण्याची जबाबदारी संबंधित जिल्हाधिकारी यांची राहिल. या योजनेकरिता मंजुर करण्यात येणारा निधी विहीत मुदतीत संपूर्णतः खर्च होईल याची दक्षता संबंधितानी घ्यावी.
५. हा शासन निर्णय वित्त विभागाच्या अनौपचारिक संदर्भ क्र. ६८ / व्यय-८, दि. २५/०२/२०१६ व अनौपचारिक संदर्भ क्र. ११७/अर्थ-१६/१६ , दि. ०४/०३/२०१६ तसेच गृह विभाग अनौपचारिक संदर्भ क्र. १७/विशा-१ब , दि. १७/०३/२०१६ अन्वये मिळालेल्या सहमतीने निर्गमित करण्यात येत आहे.
६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२८१२४५४०६४१६ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( नागनाथ भोगे )

उप सचिव , महाराष्ट्र शासन

प्रति,

१. महालेखापाल (लेखा व अनुज्ञेयता)/(लेखापरिक्षा), महाराष्ट्र-१, मुंबई.
२. महालेखापाल (लेखा व अनुज्ञेयता)/(लेखापरिक्षा), महाराष्ट्र-२, नागपूर.
३. विभागीय आयुक्त, नागपूर विभाग, नागपूर.
४. सह सचिव (वि. शा.-१ब), गृह विभाग, मंत्रालय, मुंबई ३२.
५. जिल्हाधिकारी , चंद्रपुर .
६. मुख्य कार्यकारी अधिकारी , चंद्रपुर .
७. जिल्हा पोलिस अधिक्षक , चंद्रपुर.
८. सहसंचालक, लेखा व कोषागारे संगणक कक्ष, ५ वा मजला, न. प्र. भवन, मंत्रालयासमोर, मुंबई-३२ .
९. निवासी लेखा अधिकारी, वांद्रे (पूर्व), मुंबई .
१०. अधिदान व लेखा अधिकारी, मुंबई.
११. जिल्हा कोषागार अधिकारी, चंद्रपुर.

१२. विशेष कार्य अधिकारी (नियोजन), विभागीय आयुक्त कार्यालय, नागपूर.
१३. उपवन संरक्षक , चंद्रपुर.
१४. जिल्हा नियोजन अधिकारी, जिल्हाधिकारी कार्यालय, चंद्रपुर.
१५. प्रकल्प अधिकारी , एकात्मिक आदिवासी विकास प्रकल्प , चंद्रपुर.
१६. वित्त विभाग ( व्यय-८, अर्थ-१६, साधनसंपत्ती, अर्थोपाय ) मंत्रालय, मुंबई- ३२.
१७. कार्यासन अधिकारी (का. १४११ / १४१४ / १४२४), नियोजन विभाग, मंत्रालय, मुंबई- ३२.
१८. निवड नस्ती का. १४१७.